


سِيرَةُ النَّبِيِّ سِيرَةُ زَعْلَبَزٍ ۖ ۸

رَبِّكُمْ فِي رَسُولِكُمْ أَنَّهُمْ أَسْوَةُ الْأُمَّةِ حَسَنَتْهُمْ
(القرآن الحكيم)، حسنة محبته

شان خاتم الانبياء

صَلَّى اللَّهُ عَلَيْهِ وَسَلَّمَ

ظہور اسلام میں



شائع کرکے: مجلس انصار ارشاد مرکزیہ قادریان، پنجاب (بھارت)

پیش لفظ

سیدنا حضرت محمد مصطفیٰ صلی اللہ علیہ وسلم جب مبھوت ہوتے تو جزیرہ عرب، شرک دبت پرستی کا گویا منبع بنا ہوا تھا۔ لیکن نیئیں برس کے مختصر عرصے میں ایسا عظیم اشان انقلاب رونما ہوا کہ جب آنحضرت صلی اللہ علیہ وسلم کا وصال ہوا تو سارے عرب تو حبیب کا گھوڑاہ بن چکا تھا۔ تین سو سال بتوں کے پھاریوں کو خداۓ واحد کے آستانہ پر جھکا دینا اور سرش و متقد طبیعتوں کو "اسلام" کے ساتھ میں ڈھال کر مطیع و فرمادار بنا دینا حضرت خاتم الانبیاء محمد مصطفیٰ صلی اللہ علیہ وسلم کا ایک اعجازی کارنامہ ہے۔ !!

ظہور اسلام کے عظیم کارنامے کی یادگار کے طور پر حضرت خلیفۃ المسیح اشانی المصلح الموعود رضی اللہ عنہ نے ماہ اگست کا نام بھری شمسی تقویم میں ظہور تحریز فرمایا۔

مجلس انصار اللہ مرکزیہ قادریان کی طرف سے شائع ہونے والی سیرۃ النبی سیزی کا یہ اٹھواہ مقامات جو ظہور اسلام کے ۲۳ سال سفر کے ایمان افروز واقعات پر مشتمل ہے، ہماری درخواست پر محترم مولانا داؤست محمد صاحب شاہد مورخ احمدیت، ربوہ نے مرتب فرمایا ہے۔

حَبَّذَاهُ اللّٰهُ تَعَالٰى خَيْرًا۔ اللّٰهُ تَعَالٰى اسے ہر چیز سے نافع انس بنا تے۔ آمین ۹۔

خاص سار

محمد انعام غوری

صدر مجلس انصار اللہ مرکزیہ قادریان

مورخہ ۱۵ اگسٹ ۱۳۶۶ھ
۶۱۹۸۴ء



مذاہبِ عالم کی تاریخ کا اہم ترین واقعہ ہمارے سید و مولیٰ افضل الانبیاء رحیم الصفیار محمد صطفیٰ خاتم الرسل صلی اللہ علیہ وسلم کی بعثت اور ظہورِ اسلام ہے۔

جب شخصتِ صلی اللہ علیہ وسلم نے سنبھال رسالت کو اپنے وجود سے عزت دی تو وہ زمانہ ایک ایسا تاریک زمانہ تھا کہ کوئی پہلو دنیا کی آبادی کا بدھنی اور بعد عقیدگی سے خالی نہ تھا۔ آئیہ ورت میں بُتْ پرستی نے خدا پرستی کی جگہ لے لی تھی۔ یورپ میں جہالت و دھشت کا دور دوڑہ تھا۔ ایران میں مردکیہ کا زور تھا۔ اور اخلاق، تہذیب اور انسانیت کا نام و نشان تک مٹ چکا تھا۔ یعنی میں ہر کام کے لئے بعد ابتدأ بُت مقرر تھے۔ اور اہلِ عرب تو انہا درجہ کی وحشیانہ حالت تک جا پہنچے تھے۔ کوئی نظام انسانیت کا ان میں باقی نہ رہا تھا۔ تمام معاصی ان کی نظر میں فخر کی جگہ تھے۔ ماوں کے ساتھ نکاح کرنا حلال سمجھتے اور رکبیوں کو زندہ درگور کر دیتے تھے۔ بظاہر انسان تھے مگر عقلیں مسلوب تھیں۔ نہ جیسا تھی نہ شرم نہ غیرت۔ شراب کو پانی کی طرح پیتے تھے۔ جس کا زنا کاری میں اول غبرہ ہوتا، وہی قوم کا تھیں کہلاتا تھا۔ بے علمی اس قدر تھی کہ اردو گرد کی تمام قوموں نے ان کا نام اُمیٰ رکھا ہوا تھا۔

ایسے وقت میں پیغمبرِ عالم حضرت خاتم الانبیاء رحیم الصفیار محمد صطفیٰ صلی اللہ علیہ وسلم کی عرب کے مظلوم میں ۲۰ رابریں نکھلے ہیں کو ولادت با سعادت ہوئی۔ اس موقع پر حضور علیہ السلام کی والدہ ماجدہ حضرت آمنہ کو ایک حیرت انگیز کشفی نظارہ دکھلایا گیا۔ جو حضرت علام جمال الدین سیوطی

کی کتاب "الخصالص الکبریٰ" کی جملہ اول میں بالتفصیل درج ہے۔ حضرت آمنہ فرماتی ہیں : -
”میں نے اس وقت دنیا کے مشارق و مغارب کا معائنسہ کیا، میں نے دیکھا تین جھنڈے نصب کئے گئے۔ ایک مشرق اور دوسرا مغرب میں اور تیسرا کعبہ کی پچت پر نصب کیا گیا۔ اس وقت مجھے دروزہ ہوا۔ اور حضور صلی اللہ علیہ وسلم پیدا ہوئے۔ ولادت کے بعد میں نے آپ کی طرف نظر کی تو دیکھا کسجدے کی حالت میں ہیں اور انگلیوں کو اس طرح اٹھلتے ہوئے ہیں جیسے کوئی گریہ وزاری کرنے والا اٹھتا ہے۔ پھر میں نے سفید ایر دیکھا جو آسمان کی جانب سے آ رہا تھا۔ یہاں تک کہ اس نے آپ کو مجھ سے روپوش کر دیا۔ پھر وہ غائب ہو گیا۔ پھر میں نے ایک منادی کی آواز سُنی جو کہہ رہا تھا : -
”محمد (صلی اللہ علیہ وسلم) کو زمین کے مشارق و مغارب میں لے جاؤ۔ اور ہندوؤں کی سیکر کرو۔ تو تاکہ وہ سب آپ کے نام نامی، اوصافِ گرامی اور صورتِ گرامی کو پہچان لیں اور جان لیں کہ آپ کا ہم گرامی اور نام نامی دریاؤں میں ماہی رقم کیا گیا ہے۔
کیونکہ شرک اور اس کے لوازنات و اسباب کو آپ کے زمانہ میں ٹاریا جائے گا۔“
پھر وہ اب بجلد ہی آپ کے پاس سے ہٹ گیا۔ اس وقت میں نے دیکھا کہ آپ سفید اون کے پڑے میں ملبوس ہیں اور آپ کے نیچے سبز حیر کا بچپونا ہے۔ اور آپ آبدار موتیوں کی تین گنجیاں ہاتھ میں لتے ہوئے ہیں۔ اس وقت کسی کہنے والے نے کہا — ”محمد (صلی اللہ علیہ وسلم) نے نصرت، غلبہ اور بہوت کی گنجیاں دستِ مبارک میں لے کر ہیں۔“ اس کے بعد ایک اور ایک سامنے آیا۔ اس میں گھوڑوں کے ہنہناتے اور پرندوں کے بازوؤں کی آوازیں سُننائی دے رہی تھیں۔ یہاں تک کہ اس نے بھی آپ کو مجھ سے پوشیدہ کر دیا۔ اور آپ میری نظر سے اوچل ہو گئے میں نے منادی کو نداکرتے سننا کہ ”محمد (صلی اللہ علیہ وسلم) کو شرق و غرب اور انبیاء علیہم السلام کی مولدات پر لے جاؤ اور آپ کے حضور ہجن و انس اور روحش و طیور کی روحوں کو پیش کرو۔ اور آپ کو حضرت آدم کی صفا، حضرت نوح کی رقت، حضرت ابراہیم کی حُلّت، حضرت اسماعیلؑ کی

زبان، حضرت یعقوب کی مرسّت، حضرت یوسف کا جمال، حضرت داؤدؑ کی آواز، حضرت ایوبؑ کا صبر، حضرت بھیؑ کا رُبد، اور حضرت عیسیؑ کا کرم عطا کرو۔ اور تمام نبیوں کے اخلاقِ محیہ و اور فضائلِ جلیلہ سے آرستہ کر دو۔ علیٰ بَيْنَا عَلَيْهِمُ الْسَّلَامُ۔ اس کے بعد وہ اپنے بھیت گیا۔ اور میں نے آپؑ کو مجود پایا۔ آپ پہنچ ہوتے ہی سبز حریر کو تھامے ہوتے تھے۔ پھر کسی کو کہتے تھے کہ خوشی ہے خوشی ہے۔ محمد صلی اللہ علیہ وسلم نے تمام دُنیا کو تھامے رکھا ہے۔ اور کوئی مخلوق نہیں جو آپؑ کے حلقةِ نبوت سے باہر ہو۔” (ترجمہ) الخصائص الکبریٰ جلد اس ص ۲۸

آنحضرت صلی اللہ علیہ وسلم تمام سلسلہ انبیاء میں واحد بھی ہیں جنہوں نے اللہ تعالیٰ کے حکم سے یہ مُنادی فرمائی کہ آپ دُنیا بھر کی تمام قوموں، تمام نسلوں اور تمام ملکوں کی اصلاح کے لئے مبوث کئے گئے ہیں۔ اور مشرق و مغرب میں کوئی ایک فرد بھی آپؑ کے دائرة رسالت سے الگ نہیں۔ چنانچہ قرآن مجید میں اللہ جل جلالہ، فرماتا ہے:-

● وَمَا أَرْسَلْنَاكَ إِلَّا كَافِةً لِلّا إِنْ بَشِّيرًا وَنَذِيرًا (السَّبَا: ۲۹)

ہم نے بھج کو تمام بني نوحؑ انسان کی طرف (جن ہیں سے ایک بھی تیرے حلقةِ رسالت سے باہر نہ رہے ایسا)، رسول بناؤک بھیجا ہے جو (مومنوں کو) خوشخبری دیتا اور (کافروں کو) ہوشیار کرتا ہے۔

● قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا إِلَذِنِي لَهُ

مُلْكُ السَّمَاوَاتِ وَالْأَرْضِ ۝ لَا إِلَهَ إِلَّا هُوَ (الاعراف: ۱۵۹)
کہو دک، اے لوگو! میں تم سب کی طرف اللہ کا رسول ہوں جس کو انسانوں اور زین کی بادشاہت حاصل ہے، اُس کے سوا کوئی معیود نہیں۔

● هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ يُظْهِرُهُ

عَلَى الدِّينِ كَلِمَةٌ ۝ (التوبہ: ۳۳)

وہی ہے جس نے اپنے رسول کو ہدایت اور دینِ حق دے کر بھیجا تاکہ (باقي) نام
دینوں پر اُسے غالب کر دے۔

آنحضرت صلی اللہ علیہ وسلم نے "اقرئُ بِاٰشِمَّةِ رَبِّكَ الَّذِي خَلَقَ" (سُورۃ علق: ۲۰) کی
صدائے رباني پر خدا تے واحد کے بنیام کی منادی کا آغاز فرمایا جس پر مرسوں میں سے سیدنا حضرت
ابو بکر صدیق رض، خوشنین میں سے حضرت سیدنا عدیجہ الکبریٰ رض، بچوں میں سے سیدنا حضرت علی ابن
ابی طالب اور غلاموں میں سے حضرت زید بن حارثہ سب سے پہلے داخلِ اسلام ہوتے۔ دُنیا
میں اسلام کا یہ پہلا فافہ تھا۔ تین برس تک آنحضرت صلی اللہ علیہ وسلم وہ کلم نے نہایت خاموشی اور
رازداری کے ساتھ فرضیہ تبلیغ ادا فرمایا۔ بعد ازاں فاصدح بِمَا تُؤْمِنُ (حجر: ۹۵) کا حکم
ملتے ہی پہلے تو کوہ صفا پر قریش کے ایک بڑے اجتماع کو تبلیغی خطاب فرمایا۔ اور پھر حرم کعبہ میں سے
بُت پرسی کے خلاف علم جہاد بلند کرتے ہوتے تو توحید کا اعلان کیا جو غفارکہ کے مذہب کے خلاف
زبر دست چیخ تھا۔ اور ان کے نزدیک خدا کے گھر کی گھٹی توہین تھی۔ لہذا انہوں نے فوراً ہنگامہ
پا کر دیا۔ چاروں طرف سے لوگ شہرِ لاک حضرت محمد مصطفیٰ صلی اللہ علیہ وسلم پر ٹوٹ پڑے۔
آپ کے ربیب حضرت حارث بن ابی ہال نے بچانا چاہا لیکن انہیں نہایت بیداری سے شہید کر دیا گیا۔
اسلام کی راہ میں یہ پہلا نون تھا جس سے غانہ کعبہ کی سر زمین پاک رنگیں ہوئی۔

اس واقعہ کے بعد پوئے عرب میں آنحضرت صلی اللہ علیہ وسلم کے خلاف مخالفت کا ہوتا ک
ٹوفان امتح کھڑا ہوا۔ اور نہ صرف حضرت بلاں رض، حضرت صہیب رض، حضرت عمار رض، حضرت عثمان رض،
حضرت زبیر بن العوام، حضرت ابو ذر غفاری رض اور دوسرے بلند پایہ صحابہ رض اور صحابیات پر بورست
کے پہاڑ ٹوٹ پڑے بلکہ خود آنحضرت صلی اللہ علیہ وسلم پر مظلوم کی انتہا کر دی گئی۔ مسجدِ حرام میں عین
نماز کے وقت آپ کی گردِ مبارک میں پٹکا ڈال کر کھینچا گیا یہاں تک کہ آپ کی آنکھیں باہر نکلیں

آئیں۔ ایک دوسرے موقعہ پر سجدہ کے دوران پُشت مبارک پراؤنٹ کی او جھری ڈال دی گئی شہنشاہی
دو عالم بزار سے گزرتے تو اب اش آوازے کرتے۔ ایک شریر نے ایک دفعہ حضور پر فاک ڈالی۔ حضور
اسی حالت میں گھر ہنچے۔ آپ کی ایک صاحبزادی نے دیکھا تو زار و قطار رونے لگیں۔ انجمنت صلی اللہ
علیہ وسلم نے ان کو تسلی دی اور فرمایا یعنی! آہ و بکانہ کرو۔ اللہ تعالیٰ تمہارے باپ کی خود حفاظت کی گیا۔
تاریخ میں ہے کہ انجمنت صفائحہ اسٹری پر میٹھے تھے کہ ابو جہل نے آپ کی شانِ اقدس میں گستاخی کرتے
ہوئے گالیاں دیں۔ حضور اُس کی مغلظات سُنتے رہے اور غاموشی سے اٹھ کر واپس گھر تشریف رے
آئے۔ جوں جوں کافروں کی سُتش انتقام تیز اور ویع تربویٰ گئی، انجمنت کے جذبہ تبلیغ میں بھی ہیرت
انگیز طور پر اضافہ ہوتا چلا گیا۔ بالآخر قریش مکہ کے ایک وفد نے حضرت ابوطالب سے شدید احتجاج کیا۔
یکن جب اس کا بھی کوئی خاطر خواہ نیچہ نہیں نکلا تو اس واقعہ کے بعد انجمنت صلی اللہ علیہ وسلم اور آپ
کے صحابہ کو ”شعب ابی طالب“ کی گھٹائی میں اڑھائی تین سال تک ظالمان طور پر نظر بند کر دیا گیا۔ اسی
زمانہ میں آپ نے حج کے موقع پر آنے والے قبلی سے ملاقیاں کیں نیز عکاظ کے مشہور قومی میلہ
میں تشریف لے گئے۔ اور یہ ورنی عربوں کی فوجوں کا پرچار کر دعوتِ اسلام دی۔ ازاں بعد جب
محاصرہ اٹھ گیا تو حضور نے طائف کے روساء پر تمامِ محبت کرنے کے لئے چالیس میل کا طویل سفر
اختیار کیا۔ مگر ان بدجنتوں نے گئے اپنے ساتھ لئے۔ شہر کے اباش لرکوں کی جھولیوں میں پتھر ڈال
کر آپ کے سچے لگادیا۔ جنہوں نے آپ پر نہایت بیدردی سے پتھر برسانے شروع کر دیے جس
سے آپ کا سارا بدن ہوبہان ہو گیا اور زمین آپ کے اس مقدس خون سے گویا تبرہ گئی جس کا
ایک ایک قطرہ پوری کائنات سے زیادہ قیمتی اور بارکت تھا۔ یہ لوگ برابر تین میل تک انجمنت
صلی اللہ علیہ وسلم کو گالیاں دیتے اور سنگ باری کرتے رہے۔ اس دوران پہاڑوں کا فرشتہ
حاضر ہوا کہ مجھے خدا نے بھیجا ہے تا اگر حکم ہوتا تو میں طائف کے دونوں پہاڑ پیوست کر کے اہل طائف
کو صفوٰ ہستی سے مٹا دلوں۔ مگر رحمۃ اللہ عالیمین نے جواب دیا:-

ہرگز نہیں۔! مجھے امید ہے کہ اللہ تعالیٰ انہی میں سے وہ لوگ پیدا کر دے گا جو خُدا تے واحد کے سچے پرستار ہوں گے۔

دیباچہ تفسیر القرآن ص ۱۹۶-۱۹۷، سیرت خاتم النبیین حصہ اول ص ۲۳۸-۲۳۹

انحضرت صلی اللہ علیہ وآلہ وسلم کے اس زبردست لقین اور توکل کے سچے وصال وہ آسمانی بشارتیں جلوہ گر تھیں جو رب العالمین کی طرف سے آپ کو منصب رسالت پر فائز ہونے کے بعد وقتاً قوتاً دی گئیں اور بتایا گیا کہ حالات بالآخر ایسے رنگ میں پلا کھائیں گے کہ اسلام کی اشاعت اور اس کے ہمراگیر غلبہ کا خدا تعالیٰ منصوبہ بہرحال کامیاب ہو گرہے گا۔ اور حق و صداقت کی آواز کو دربانے کے سارے منصوبے وہر سے کے دھرے رہ جائیں گے۔

مثلاً ان پر اشوب اور پر فتن ایام میں جبکہ حضور پر او حضور کے ملخص صہابہ پر انسانیت سوز اور شرمناک مظالم ڈھانتے جا رہے تھے اور حکومت کا کوئی وابہم بھی ان کے ذمہ میں نہیں تھا اور نہ مکہ والوں کے خواب و خیال میں بھی یہ بات سکتی تھی کہ مظلوم اور نہیتے مسلمان بادشاہ بن جائیں گے، اللہ تعالیٰ نے سورۃ القمر میں یہ سیرت انگیز خبر دی کہ عنقریبِ اسلامی حکومت قائم ہو گی اور عرب کے تمام قبائل، اسلام کے اثرات صفحہ ہستی سے مٹادیئے کے لئے اس پر حلہ کر دیں گے۔ مگر شکستِ فاش کھائیں گے چنانچہ فرمایا:-

وَلَقَدْ جَاءَ إِلَيْنَا مُوسَىٰ بِنَنْدَرٍ
كَذَّابًا يَأْتِنَا كِلَّهَا فَأَخَذَنَاهُ
أَخَذَنَاهُ عَزِيزٌ مُّقْتَدِرٌ
أَكُفَّارٌ كُمْحَيْدُونَ مِنْ أُولَئِكُمْ أَمْ لَكُمْ بِرَاءَةٌ
فِي الرُّبُرِ
أَمْ يَقُولُونَ نَحْنُ جَمِيعٌ مُّنْتَصِرٌ
سَيِّفَرَمْ
الْجَمِيعُ وَمَيْلَوْنَ الدُّبُرَ
(القمر آیہ: ۲۲-۲۶)

(ترجمہ) :- اور آل فرعون کے پاس بھی بنی آسم تھے مگر آل فرعون نے ہماری بس آیتوں کو ہٹالا۔ جس پر ہم نے ان کو ایک غالب طاقتوں کی طرح عذاب سے بکڑایا۔

(اے مکہ والو !) کیا تم میں سے کفر کرنے والے اُن پہلوں سے اچھے ہیں یا پہلی کتابوں میں تمہارے نے عذاب سے حفاظت لکھی ہوتی ہے ؟ کیا وہ کہتے ہیں کہ ہم ایک جماعت ہیں جو غالب اُکر رہیں گے۔ اُن کی جماعت کو عنقریب شکست دی جائے گی اور وہ پیٹھ پھیر کر بھاگ جائیں گے۔

اس پُر شوکت خبر کے بعد کفارِ عرب نے ہر طرف سے تبلیغ کے دروازے بند کر رکھے تھے کہ اسی دران یثرب (مدینہ) کے چھ آدمی حج کے ایام میں آپ کی تبلیغ سے متاثر ہو کر ایمان لے آئے۔ پھر واپس جا کر اس بے جگری سے دعوتِ الٰہ میں سرگرم عمل ہو گئے کہ مدینہ میں نہایت تیزی سے اسلام پھیلنے لگا۔ جب مدینہ میں لوگوں کی خاصی تعداد مسلمان ہو گئی تو کفارِ مکہ نے حضور کے قتل کا ناپاک منصوبہ بنایا جس پر آنحضرت صلی اللہ علیہ وسلم انتداب علی کے حکم سے بھرت کر کے مدینہ تشریف لے گئے۔ اس طرح خُدا تعالیٰ پیشگوئی کے عین مطابق اسلامی بادشاہت معرضِ وجود میں آگئی۔

آنحضرت صلی اللہ علیہ وسلم نے مدینہ میں پہنچتے ہی سب سے پہلا کام یہ کیا کہ مسجدِ بنوی کی صورت میں پہلے مرکزی دارالتبیغ کی تعمیر کی اور مدینہ اور اس کے اردوگرد اسلام کا ڈنکابنے لگا۔ قرشی کو یہ معلوم ہوا تو اُن کے غصہ کی کوتی انتہاء رہی۔ اور انہوں نے آپ کی جماعت کو تباہ کر دینے کا مصمم ارادہ کر لیا۔ اور قبلہ خرچ کے سردار عبد اللہ بن ابی کو الٹی میم دیا کہ تم نے ہمارے آدمی (آنحضرت صلی اللہ علیہ وسلم) کو اپنے ہاں پناہ دے کر کوتی اچھا کام نہیں کیا۔ یا تو تم اُس کے خلاف جنگ کرو، یا اپنے ہاں سے نکال دو۔ ورنہ خدا کی قسم ہم اپنے آدمیوں کو کے کرم پر چڑھا آئیں گے۔ تمہارے مردوں کو قتل کر دیں گے اور تمہاری عورتوں کو لوٹیاں بنالیں گے۔ اس کے علاوہ انہوں نے ایک خطِ مدینہ کے یہودیوں کو بھی لکھا (جو پہلے ہی اسلام کے سخت دشمن تھے) اور آنحضرت صلی اللہ علیہ وسلم کے خلاف سخت مشتعل کیا۔

- ان ابتدائی کوششوں کے بعد قرشی نے سنہ بھری میں ایک بڑی فوج لے کر مدینہ پر

چھٹائی کر دی مسلمانوں کی تعداد صرف ۳۱۳ تھی۔ بدر کی پہاڑی پر مقابلہ شروع ہوا۔ اسی بڑی فوج کے مقابلہ میں گفتگی کے چند نہتے اور کمزور مسلمانوں کی بساط ہی کیا تھی؟ رسول عربی صلی اللہ علیہ وسلم بارگاہ اُوسیت میں سجدہ ریز ہو گئے۔ اور گرد گرد اکر دعا مانگی چند گھنٹوں کے اندر اندر قریش کو کمل شکست ہوئی اور ان کے بڑے بڑے آزمودہ کا جرنیل کام آئے۔ قریش کہ اگلے سال مُحد کے میدان میں پھر بر سر پیکار ہوتے۔ اس دفعہ بھی ان کے حملہ کا اصل مقصد آخرت صلی اللہ علیہ وسلم کو شہید کرنا تھا۔ لڑائی کے دوران انہوں نے آنحضرت کو چاروں طرف سے گھیر لیا۔ مگر جانِ شا صحابہ نے آپ کی حفاظت کے لئے اپنی جانبیں لڑاویں اور دشمن اپنے مقصد میں بُری طرح ناکام رہا۔ اس کے بعد انہوں نے مدینہ کے یہودیوں کے ساتھ مل کر زبردست سازش کی۔ اور ۵۷ھ میں عرب کے تمام قبائل سمیت چوبیس ہزار کی تعداد میں اسلامی حکومت پر حملہ آرہو گئے۔ تا مدنیہ کی اینٹ سے اینٹ بجادری۔ اور اسلام کی تبلیغ و اشاعت کا ہیشہ کے لئے خاتمہ ہو جاتے۔ مسلمان عورتوں اور پچوں سمیت مسلمانوں کے لشکر کی تعداد کوئی تین ہزار ہوگی۔ اتنے بڑے لشکر جبار کی آمد نے اُن پر زلزلہ طاری کر دیا۔ دشمن کی کامیاب بظاہر ہی تھی مگر حملہ آور قبائل میں یکایک پھوٹ پڑ گئی۔ رات کو سخت آندھی چلی۔ مگر ایک بھگتیں۔ ہر طرف بھگدہ رجی گئی۔ اور سپاہیوں نے بدحواس ہو کر بھاگنا شروع کر دیا۔ اور جیسا کہ اللہ تعالیٰ نے برسوں قبل بتلا دیا تھا، رات کے آخری ثلث میں جنگ کا وہ میدان جس میں کفار کے ۲۴ ہزار سپاہی خیمہ زن تھے، جنکل کی طرح ویران ہو گیا۔ اُس وقت اللہ تعالیٰ نے اپنے محبوب نبی صلی اللہ علیہ وسلم کو بذریعہ الہام خبر دی کہ ہم نے تمہارے دشمن کو بھگا دیا ہے۔ (اور سیہرَمِ الجمَع وَيُؤْتُونَ الدَّبَرَ کی پیشگوئی پُوری ہو گئی ہے)

غزوہ بدر، آحمد اور غزوہ احزاب کی بڑی لڑائیوں کے علاوہ قریباً ۲۵ چھوٹی بڑی مہمات میں آنحضرت صلی اللہ علیہ وسلم اور آپ کے صحابہؓ کو مجبور امشغول ہونا پڑا جس سے اشاعت اسلام کی راہ میں سخت رکاوٹ پیدا ہو گئی۔ لیکن غزوہ احزاب کا یہ خوشگوار نتیجہ برآمد ہوا

کے عرب کے وہ قبائل جو دل سے صداقتِ اسلام بیسم کر چکے تھے اور قریش اور ان کے حامیوں کی طاقت و سطوت سے مغلوب تھے، مدینہ میں آئے اسلام قبول کرنے لگے۔

لسنہ ہجری کی صلحِ حدیبیہ سے انشاعتِ اسلام کا سنبھالی باب شروع ہوا جبکہ قریش کے ساتھ صلح کا معاہدہ ہو جانے کے نتیجہ میں ملک میں عارضی امن کی صورت پیدا ہو گئی۔ سلطنت نے اس موقع سے فائدہ اٹھاتے ہوئے ایک ایسا اشاعتی کا زمانہ سر انجام دیا جس کی مثال پہلے نبیوں میں نہیں تھی۔ آپ نے قبل کسی اور نبی نے غیر قوموں کے بادشاہوں کی طرف دعوت کے خط نہیں لکھے۔ کیونکہ وہ دُوسری قوموں کی دعوت کے لئے مامور نہ تھے۔ لیکن سلطنت صلی اللہ علیہ وسلم نے اس پہلو سے بھی عالمگیر تسلیم کا حق ادا کر دیا۔ اور عرب و جنم کے مندرجہ ذیل طریقے پر شہنشاہوں اور بادشاہوں اور حاکموں کے نام تسلیمی خطوط لکھو کر محفوظ تھے۔

(۱)۔—**ہرقل قیصر روم۔** یہ دنیا کا عظیم طاقتو ریسائی شہنشاہ تھا جس کی سلطنت ایشیا، یورپ اور افریقہ کے تین براعظموں میں بھیلی ہوئی تھی۔ قیصر روم نے گوئی سلطنت صلی اللہ علیہ وسلم کی دعوت قبول نہیں کی مگر بہت عزت اور ادب سے پیش آیا۔ اسی لئے حضور نے فرمایا کہ حُنَد رومی سلطنت کو کچھ مہلت دے گا لیے چنانچہ ایسا ہی ہو۔ اگرچہ اس کے بہت سے علاتے مسلمانوں کے خلاف جنگوں میں چون کہ اسلامی حکومت میں شامل ہو گئے، تاہم رومی سلطنت قسطنطینیہ اور اس کے گرد وفاخ میں سینکڑوں سال تک قائم رہی۔

(۲)۔—**خُسرو پرویز کسری شاہ ایران۔** (ساسانی سلطنت کا تاجدار) شان و شوکت اور جاه و جلال میں دنیا کا کوئی دوسرا بادشاہ اس کے ہم پلے نہ تھا۔ اس نے قیصر روم کو پے در پے شکستیں دے کر اس کا بہت سا علاقوں چھین لیا تھا۔ اس ظالم بادشاہ نے سلطنت صلی اللہ علیہ وسلم کے نامہ مبارک کو یہ کہتے ہوئے پارہ پارہ کر دیا کہ میراً علام ہو کر مجھے اس طرح مخاطب کرتا ہے۔

اس پر انحضرت صلی اللہ علیہ وسلم نے نہایت جلال سے پیش گئی فرماتی کہ خدا اُس کی حکومت کو ملکتے ملکتے کر دے گا۔ چنانچہ حضرت عمرؓ کے عہدِ خلافت میں اس پر شکوه ایرانی حملکت کے پرچے اڑ گئے اور ہر طرف اسلامی پرچم لہرانے لگا۔

خُرو پرویز نے یہ گستاخانہ حرکت بھی کی کہ اس نے یمن کے گورنر بادان کو انحضرت صلی اللہ علیہ وسلم کو گرفتار کرنے کا حکم جاری کر دیا۔ اس کی تعییل کے لئے بادان کا سیکرٹری بالویہ ایک مضبوط سوار کے ساتھ مدینہ پہنچا اور انحضرت صلی اللہ علیہ وسلم سے ناصحانہ انداز میں کہا کہ بہتر ہے ہمارے ساتھ چند چلیں ورنہ کسری آپ کے ملک اور قوم کو تباہ کر دے گا۔ انحضرت یہ سن کر مُسکرا تے اور جواب میں اسلام کی تبلیغ کی اور فرمایا، آج رات ٹھہر جاؤ کل جواب دوں گا۔ اگلے روز آپ نے فرمایا ”ابْلَغَا صَاحِبَكُمَا أَنَّ رَبِّيْ قَتَلَ رَبَّهُ فِي هَذِهِ الْيَلَدَةِ“ یعنی والی یمن سے جا کر کہہ دو کہ میرے رب نے اُس کے رب (کسری) کو آج رات قتل کر دیا ہے۔ باfonیہ اور اُس کے ساتھی نے بادان کو انحضرت کا پیغام پہنچا دیا۔ چند روز بعد بادان کو خُرو پرویز کے بیٹے شیرویہ کا شاہی فرمان ملا کہ میرے نام پر اپنے علاقے کے لوگوں سے اطاعت کا عہد لو۔ میں نے اپنے ظالم باپ کو قتل کر دیا ہے اور قتل کا یہ واحد مذکوٰ میں رات ہوا جس میں انحضرت صلی اللہ علیہ وسلم نے خدا سے اطلاع پائی تھی۔ اس عظیم الشان مُبْخِرَہ کو دیکھ کر نہ صرف گورنر بادان بلکہ یمن کے کئی اور لوگ بھی مسلمان ہو گئے۔ ۳۷

(۳۸) — جریح بن مینا۔ مفوقِ مصر۔ شخص قیصر کے ماتحت مصر اور سکندریہ کا موروثی حاکم اور سیاح تھا۔ انحضرت صلی اللہ علیہ وسلم نے تیسرا تبلیغی خط اُسے بھجوایا۔ مفوقِ مصر انحضرت کے سفیر کے ساتھ بہت عزت سے پیش آیا اور انہا عقیدت کے طور پر اُس نے کئی تھافت بھی حضورؐ کی خدمت میں بھجوائے۔

(۴) — اصحاب نجاشی (ایے سینیا کی عیسیٰ کی حکومت کا فرمانرو)۔ اس پارسا بادشاہ نے آنحضرت صلی اللہ علیہ وسلم کے تبلیغی خط پر بنت کہتے ہوئے اسلام قبول کر لیا۔ وہ میں اُس کا انتقال ہوا تو آنحضرت صلی اللہ علیہ وسلم کو اُس کی وفات پر الہاماً اطلاع دی گئی اور آپ نے مدینہ میں اُس کا جنازہ غائب پڑھایا۔

(۵) — حارث بن ابی شمر والی غسان۔ غسان کی ریاست عرب کے متصل جانب شمال واقع تھی۔ یہ شخص اسلام سے محروم رہا۔

(۶) — ہوذہ بن علی رسمی یمامہ۔ اس مตکبرہ مراج نے مجھی دعوتِ اسلام کو ٹھکرایا۔

(۷) — منذر تیکی۔ فرمائز وائے بحرین۔ منذر تبلیغی خط پانے پر فوراً احقر گوش اسلام ہو گیا۔

مکران کے مسلمان ہوتے ہی اس علاقے کے تمام عرب بلکہ بعض عجمی ہجی مسلمان ہو گئے۔

(۸) — حارث بن عبد کلال (قبیلہ حمیر کا امیر) کے نام مجھی ایک تبلیغی خط رو انہ فرمایا۔

(۹) — عرب کے بعض قبائل مثلاً عبد القیس، بکر اور تیم بحرین کی وادیوں میں آباد قبائل کے نام مجھی نبی اکرم صلی اللہ علیہ وسلم نے تبلیغی خطوط بھیجے جس کے اثر انگیز الفاظ سے عبد القیس کا پورا قبیلہ مسلمان ہو گیا۔

(۱۰) — سی بخت (ریاست بحر کا ولی) اس شخص نے مجھی آنحضرت کے تبلیغی خط پر اسلام قبول کر لیا۔

اس کے علاوہ آنحضرت نے عمان کے بادشاہ، یمن کے قبیلہ بنی نہد اور قبیلہ ہمدان کے سردار بنی علیم کے سردار اور حضرتی قبیلہ کے رؤسائی طرف بھی خطوط لکھے جن میں سے اکثر مسلمان ہو گئے۔ اس زمانے میں قلوب و اذہان پر آسمانی فرشتوں کا اس کثرت سے نزول ہوا کہ عرب ریاستوں کے کئی فرمائز و از خود داخل اسلام ہو گئے۔ مثلاً فروہ بن عم حاکم معان۔ جریر بن عبد اللہ بن حکبی (قبیلہ بجلیہ کے فرمائز) عدی بن حاتم (قبیلہ طے کے حاکم) ذی الکلاب عجمیری (قبیلہ حمیری کے بادشاہ۔

ملک میں روز بروز اسلام کا اثر و نفوذ بڑھا جا رہا تھا کہ اللہ تعالیٰ نے خود قریش مکہ کی معابدہ شکنی کے نتیجے میں ایسے غیبی سامان پیٹا کر دیئے کہ خدا کا مقدس نبیؐ وس ہزار قدوسیوں کے ساتھ مکہ میں فتحانہ شان کے ساتھ داخل ہو گیا۔ یہ رمضان شنبہ ۲۹ مطابق ۶۲۹ھ کا واقعہ ہے۔ اس موقع پر رسول کو یہ صلی اللہ علیہ وسلم نے ان تمام خوفی اور خطرناک مجرموں کے لئے جنہیں دنیا کا کوئی قانون معاف نہیں کر سکتا تھا، یہ نظیر اور محیر العقول حلم و رحم سے کام لے کر عفو عام کا شاہی اعلان کر دیا۔ یہ ایک بے شوال عالی تبلیغ تھی جس نے قریش مکہ کے عقیدہ گفر و شرک کو پاش پاش کر کے رکھ دیا۔ اور ان کی اکثریت نے ایک ہی دن میں مسلمان ہو کر آنحضرت صلی اللہ علیہ وسلم کی بیعت کر لی۔ خاتم کتبہ سے تین سو سالہ بُنوں کو نیک کر جینیک دیا گیا۔ ماحول کعبہ کے بُت غانے منہدم کر دیئے گئے۔ اور تمام جزیرہ نماۓ عرب میں اسلام نہایت سُرعت کے ساتھ پھیلنے لگا۔ فتح مکہ کے بعد آنحضرت صلی اللہ علیہ وسلم نے بڑی کثرت کے ساتھ عرب کے مختلف حصوں اور علاقوں میں دین اسلام کی تبلیغ اور ارشاعت کے لئے مبلغ اور واعظ روانہ فرمائے جنہوں نے ہر قبیلہ کا دورہ کر کے خدا کا پیغام پہنچایا۔ ان تبلیغی مہمات کے نتیجے میں قبول اسلام کے لئے اس کثرت سے مختلف قبائل کے وُفود میں آئے لگے کہ ملک کے ہر طرف یَدْخُلُونَ فِي دِيَنِ اللّٰهِ أَوْ أَجَأُوا كا ایسا نظارہ سامنے آگیا کہ چشم فلک نے اس سے پہلے کبھی اس کا تصور بھی نہیں کیا تھا۔

آنحضرت صلی اللہ علیہ وسلم کی القلب اگلی خصیت نے اسلام لانے والوں میں ایسی بخلیاں بھر دیں کہ وہ آپ کے بعد دیوانہ وار دنیا کے مشرقی اور مغربی ممالک میں اسلام پھیلانے کے لئے بکل کھڑے ہوئے۔ اور ہر جگہ حق و صداقت کے جھنڈے گاڑ دیئے۔

سیدنا حضرت اقدس سریح موعود علیہ الصلوٰۃ والسلام فرماتے ہیں :-

”اب دیکھو کہ اُس نبیؐ کی کیسی بلند شان ہے جس نے خود کے سے عرصہ میں ہزاروں انسانوں کی اصلاح کی اور فساد سے صلاحیت کی طرف ان کو منتقل کیا۔ یہاں تک

کہ اُن کا کفر پاش ہو گیا اور صدق اور راستی کے تمام اجزاء یہ ہمیستہ اجتماعی اُن کے وجود میں جمع ہو گئے۔ اور اُن کے دلوں میں پرہیزگاری کے دُورچک اٹھے اور اُن کی پیشانی کے نقشوں میں محبت ہولی کے بھیجید ایک ہمکمل صورت میں نمودار ہو گئے اور اُن کی ہمتیں دینی خدمات کے لئے بلند ہو گئیں۔ اور وہ دعوتِ اسلام کے لئے مالاک کی مشرقیہ اور غربیہ نکل پہنچے اور ملتِ محمدیہ کی اشاعت کے لئے بلاڈ جنوبیہ اور شمالیہ کی طرف انہوں نے سفر کیا۔ اور اُن کی عقلیں علومِ الہیہ میں منور ہو گئیں۔ اور اُن کے قومی فلکریہ اسرارِ ربانية کے سمجھنے کے لئے باریک ہو گئیں اور نیک باتیں بالطبع ان کو سیاری لگنے لگیں۔ اور بد باتوں اور گنگوں سے بالطبع ان کو نفرت پیدا ہوتی۔ اور رُشد اور سعادت کے خیموں میں وہ آتارے گئے۔ بعد اس کے جو بتوں پر پریش کے لئے سرگنوں تھے۔ اور انہوں نے اپنی کوششوں اور تنگ و دو میں کوئی دقیقہِ اسلام کے لئے اٹھانے رکھا۔ یہاں تک کہ دین کو فارس اور چین اور روم اور شام تک پھونچایا اور جہاں جہاں کفر نے اپنا بازو و چیلار کھاتا تھا اور مشرق نے اپنی تواریخ پر کھنچ کر ہی تھی وہیں پھوپھے۔ انہوں نے موت کے سامنے سے مُمن نہ چھیرا۔ اور ایک بالشت بھی پیچے نہ ہٹئے، اگرچہ کارروں سے مکڑے مکڑے کئے گئے۔ وہ لوگ جنگ کے وقتوں میں اپنی قدم گاہوں پر استوار اور قائم رہتے تھے۔ اور خدا کے لئے موت کی طرف دوڑتے تھے۔ وہ ایک قوم ہے جنہوں نے کبھی جنگ کے میدانوں سے تخلف نہ کیا اور زمین کی انتہائی آبادی تک زمین پر قدم مارتے ہوئے پھوپھے۔ اُن کی عقلیں آزمائی گئیں اور ملک داری کی یقینی جانچی گئیں۔ سو وہ ہر ایک امر میں فائیں نکلے اور علم اور عمل میں سبقت کرنے والے ثابت ہوئے۔ اور یہ عجزہ ہمارے رسول خاتم النبیین صلی اللہ علیہ وسلم کا ہے اور درحقیقتِ اسلام پر ایک صریح دلیل ہے۔ (نجمِ الہدی)

نیز فرماتے ہیں :-

”کیا یہ حریت انگریز ماجرا نہیں کہ ایک بے زر، بے زور، بے کس، اُتھی، تیم، تن تنہا، غریب، ایسے زمانے میں کہ جس میں ہر ایک قوم پُوری پُوری طاقت مال اور فوجی اور علی کرتی تھی، ایسی روشن تعلیم لایا کہ بر ایمن فاطمہ اور حجج و اخمر سے سب کی زبان بند کر دی۔ اور بڑے بڑے لوگوں کو جو حکیم بنے پھرتے تھے اور فلیسفہ کہلاتے تھے، فاش غلطیاں نکالیں اور پھر باوجود بے کسی اور غریبی کے زور بھی ایسا دکھایا کہ بادشاہوں کو تختوں سے گردیا اور انہی تختوں پر غریبوں کو بھایا۔ اگر یہ خدا کی تائید نہیں تھی تو اور کیا تھی؟ کیا تمام طاقت اور زور میں غالب آجنا بغير تائیدِ الٰہی کے جھی ہجو اکرتا ہے؟ خیال رکھنا چاہیئے کہ جب اُنحضرت نے پہلے پہل مکے کے لوگوں میں منادی کی کہ میں نبی ہوں، اُس وقت اُن کے ہمراہ کون تھا اور کس بادشاہ کا خزانہ اُن کے قبضہ میں آگیا تھا کہ جس سے اعتماد کر کے ساری دنیا سے مقابلہ کرنے کی طہر گئی ہے یا کوئی فوج کٹھی کرنی تھی کہ جس پر بھروسہ کر کے تمام بادشاہوں کے حملے سے امن ہو گیا تھا، ہمارے مخالف بھی جانتے ہیں کہ اُس وقت اُنحضرت زمین پر اکیلے اور بے کس اور بے سامان تھے۔ صرف اُن کے ساتھ خُدا تھا۔“ (براہمیں احمدیہ حصہ دو مصخّع ۱۲۷-۱۲۸)

اُنحضرت صلی اللہ علیہ وسلم کی بعثت سے قریبًا چھ سو سال قبل حضرت مسیح یسوع ہنسیے برگزیدہ بنی نَبِی نے دُعا کی تھی کہ ”آئے خُدا! جس طرح آسمان پر تیری بادشاہت ہے، اُسی طرح زمین پر بھی ہو۔“ آج دنیا کی ایک کثیر آبادی یسوع میسح کی اطاعت کا دم بھرتی ہے۔ اٹلی، افغانستان، فرانس، سپین، جرمنی، فلپائن، امریکہ اور اسٹریلیا، برطانیہ اور دیگر حکومتوں آپ کے سامنے عقیدت سے اپنا سر جھکاتی ہیں مگر انہیں سو سال گزر گئے، حضرت مسیح کے ذریعہ آج تک خُدا کی بادشاہت جو آسمان پر ہے، زمین پر قائم نہیں ہو سکی۔ لیکن اُنحضرت صلی اللہ علیہ وسلم کی دعوتِ اللہ کا یہ کمال اعجاز ہے کہ

حضور اس دُنیا سے رخصت نہیں ہوتے جب تک کھدا کی بادشاہیت دوبارہ زمین پر قائم نہیں ہو گئی۔ اور ایسا انقلاب عظیم رونما ہوا کہ لاکھوں دل حق اور راستی کی طرف کھینچے گئے۔ اور لاکھوں مسیتوں پر لَا إِلَهَ إِلَّا اللَّهُ مُحَمَّدٌ رَسُولُ اللَّهِ کا نقش جنم گیا۔ اور وہ جزیرہ عرب جو بجز بُت پرستی کے اور کچھ نہیں جانتا تھا، سمندر کی طرح خدا کی توحید سے بھر گیا۔

أَحَيَّتْ أَمَوَاتَ الْقُرُونِ بِجَنُوَّةٍ

مَاذَا يُمَاشِلُكَ بِهِذَا الشَّانِ

فِدَاكَ أَبِي وَأُمِّي يَارَسُولَ اللَّهِ! آپ نے صدیوں کے مردے ایک ہی جلوہ سے زندہ کر دیئے۔ کون ہے جو اس شان میں آپ کا مفت بلہ کر سکے ॥

اللَّهُمَّ صَلِّ وَسَلِّمْ وَبَارِكْ عَلَيْهِ وَأَلِهِ وَأَصْحَابِهِ أَجْمَعِينَ.

وَأَخِرُّ دُعَوَّنَا أَنِ الْحَمْدُ لِلَّهِ رَبِّ الْعَالَمِينَ.



TITLE:— THE 8TH ISSUE OF THE SEERATUNNABI SERIES OF
“SHAN-E-KHATAMUL ANBIYA”

WRITER:— MOULANA DOST MOHAMMAD SHAHID.
(AHMADI HISTORIAN, RABWAH)

SUBJECT:— THE MANIFESTATION AND PROPAGATION
OF ISLAM.

PRINTER & PUBLISHER:— MAJLIS ANSARULLAH
MARKAZIYYA, QADIAN (INDIA)

EDITION:— AUGUST 1987.

لَهُ وَفَاتٌ : يَكِيمُ رَبِيعَ الْأَوَّلِ اللَّهُنَّا بَحْرٌ بِطَابِقٍ ۖ ۚ مَرْيَمٌ ۖ سَالَةٌ ۖ (سِيرَتُ النَّبِيِّ جَلَدٌ وَمُوَازِيلٌ فَحَافِي)